



క్రాంతయ్యకి జీవితం కొంత ఖరీదగానే వెళ్ళిందనీ (అలానే వెళ్తుందనీ కూడా) చెప్పాలి. అతనికి చిత్రాంగి లాంటిదే అయినప్పటికీ చెప్పినమాట వినే భార్య దొరికింది. ఊరికే వెళ్లికాపు కాసేయకుండా ఆవిడతనకి చక్కగా గడుసుగా ముగ్గురే పిల్లల్ని కనిచ్చింది.

ఆదామగా మగా-అదీ వరస; అమ్మాయి సావిత్రి కొంచెం వెల్లితాగుల్ని కాని మగపిల్ల లిద్దరూ సిసిండ్రీల్లా ఉంటారు. సావిత్రి ఎల్లప్పుడూ ఏచేవో పుస్తకాల్నుదువుతూ ఏదో లోకంలో ఉంటుంది. పదహారేళ్ళే అయినప్పటికీ బాగా పొడవుగా ఉంటుంది, తెలిసినవాళ్ళు అపిల్లని

అమాయకురా లంటారు తెలియనివాళ్ళు ఆ మరీ పెద్ద బేలకళ్ళుమాసి వెత్రి దను కుంటారు

అన్నదమ్ముల సంపకాల్లో కాంతయ్య వాటాకి అయిదెకరాల పొలంవాఁ, ఓ పదె కరాల మావిడితోటా, (కేటాయింపుగా) ఓ చిన్నయిల్లా వచ్చేయి. నలభయ్యేళ్ళ పాటు అతనిజీవితం హాయిగా నడిచి పోయింది. పొలం రెండుపంటలు పండు తుంది. మావిడితోట ప్రతీయేడు విరగ కాస్తుంది. ఇల్ల చిన్నదే అయినప్పటికీ పెద్ద పెరడుంది. అందులో మంచిసీళ్ళ నుయ్యుంది. పేకాటా, పిట్టలవేటల్లో సుఖంగా కాలం గడిపేడు కాంతయ్య.

తరువాత, అంటే రెండేళ్ళ క్రిందట పండులో పురుగు ప్రవేశించినట్టు కాంత య్యలో ఓ రోజున మంచిముహూర్తాన్న లాభంయెడల దాహం ప్రవేశించింది. అత నో రోజు మద్యాహ్నం నిద్రలేచే సరికి వీధిలోంచి పెద్ద బాండు మేకపు సందడి వినిపించింది. ఏ(వి)లో అని చూస్తే - వీరిగజ్జీ ఊరంట ఊరేగిస్తు న్నారు, కారుమీద.

వీరిగాడికి, లోగడ, నండుచివర చిన్న ఇనపకొ ట్లందేది. సైజుకి వాడు దమ్మిడి అంత మనిషి. మొన్న మొన్నటి దాకా వాడి విలువకూడా దమ్మిడినే. వాడు ఆ ఇనపకొట్టుని ఇనుపవిల్లు కింద మార్చి ఇంకా పెద్దదిగా పెంచుతున్నట్ట. ఆమె రికా ఐ రో పాలు వెళ్ళొచ్చేట్ట.

అందు గురించి ఇప్పుడు కా రె క్కి బజార్లో బా జాల్లో ఊరేగుతున్నట్టు అలాగే వెంకడుగాడు, సుబ్బుడుగాడు, సూరిగాడు, వెత్రిగాడు, వెధవగాడు, వెధవ వచ్చుగాడు, వచ్చు పెద్దమ్మగాడు ! అందరూ కూడా మేకుల్లా బిగిసిపోయి తాటిచెట్లల్లా పెరిగిపోయి మర్రిచెట్లల్లా విస్తరించు కూర్చున్నారు. వాళ్ళంతా శ్రీరామచంద్రులూ సత్యహరిశ్చంద్రులూ కారని కాంతయ్యకి తెలుసు. వాళ్ళంతా ఎలా పెద్దవాళ్ళయారో అతను వెంటనే బోగట్టాచేసి తెలుసుకున్నాడు. దానో అతనికి మెలకువొచ్చింది, కన్నువిడింది. బుర్రలో దమ్మిడి ఎత్తుబుద్ధి, మాయా గల ప్రతివాడూ సంతలో వవటగాళ్ళని పట్టి దోచుకు తింటూంటే తను చే తు లు ముడుచుకొని పెరట్లో కూర్చుండి పోవడం నచ్చిందికాదు కాంతయ్యకి. కాంతయ్య కూడా ఊళ్లో ఉన్నాడు, సంతలో ని లాభాల్లో కాంతయ్య వాటా కాంతయ్యకి రావాలి, ఎందుకురాదో, ఎలారాదో అతనూ చూస్తాడు.

అందుచేత ఈ రెండేళ్ళనుంచీ - పద్దె నిమిదేళ్ళ కుర్రాడికి శ్రీవాంఛ పట్టు కున్నట్టు - కాంతయ్యకి ధనవాంఛ పట్టు కుంది. అతి అర్థంట్టుగా డబ్బులు గుంజేసి లాభాలు పిండేసి మూటలు కట్టేసి మేడ ల్లేపేసి మహల్స్ కొనేసి మహాభాగ్య వంతు ణ్ణుయిపోదా మనే కోరిక ఇప్పు డతణ్ణి దెయ్యం పట్టుకున్నట్టు పట్టు



“ఏమేవ్! ఇప్పుడే భీమాచేసివస్తున్నా; నాకు ఏదైనా ప్రమాదం సంభవిస్తే యాభయ వేయి వస్తయ్.”

“నా బతుక్కి అంత అదృష్టంకూడానా!”

కొంది. డబ్బూలాభం! డబ్బూలాభం! అదే ఇప్పు డతని ధ్యేయం.

“లాభం” అనేమాట ఇంట్లో అన్ని సార్లు వినడం వల్లనే ‘లాభం అంటే ఏమిటీ’ అనే ఆలోచన వట్టుకుంది సావిత్రికి. ఆ ప్రశ్న చాలా సింపుల్ ప్రశ్నే కాని దాని కెవరూ సరైన సమాధానం అమెకి చెప్పలేక పోయేరు. వాళ్ళ అమ్మ నడిగితే అమె ఖచ్చితంగా జవాబు చెప్పింది.

“రెండువేల కట్నానికి నీకు రెండు లక్షల మొగు దొస్తే అది మనకి లాభం, అదే లాభం అంటేను. తెలిసిందా?”

సావిత్రికి తెలియలేదు. ఆ విధంగా తల్లి ఫేలయితే తండ్రి బోధపర్చడానికి ప్రయత్నం చేశాడు.

“కిందచేడు ధాన్యం రూపాయి కుక్కుంచెడు చొప్పున కొన్నావా? కొని కుంచె డెండ్రూపాయిల క మ్యే వా? రూపాయిలాభం ఒచ్చిందికద! అదేలాభం! అంతేమ రింకేంలేదు.”

“ధాన్యానికి రూపాయి తీసుకున్నావు, కాని మరి ఆ రెండోరూపాయి ఎందుకు తీసుకున్నావు?”

“ఒట్టినే తీసుకున్నాం; అదీనంగతి!” అంటూధాన్యంకొనుక్కున్న చవటగాణ్ణి

తచ్చుకొనితచ్చుకొనినవ్వేడుకాంతయ్య
 ఆనవ్యూహానిసావిత్రికి భయంవేసింది
 బళ్ళో మాస్టర్ ర్నడిగితే

“లాభనష్టా లైక్లల్లేస్తున్నావుకదా !
 ఆసాటి తెలీదా ఇంకాను ?” అన్నా
 దతను.

ఎంద రెన్ని కాత్పర్యాలు చెప్పినా,
 సావిత్రి నెత్తికి మాత్రం ఎమీ ఎక్క
 లేదు.

ఇంతలో మొన్న తామద్యే బావ
 వచ్చాడు; ఆతనిపేరు సత్యమూర్తి.

ఆ కుర్రవాడి తల్లికి పసుపూ కుంకం
 కింద ఓ ఎకరం ఇస్తా నన్నాడు ఆమె
 తండ్రి. ఇవ్వకుండా చేసినవాడు కాం
 తయ్య. అక్కకి తను నష్టం కలుగజేసి
 నందుకు అక్కయెడలా ఆమె పిల్లల
 యెడలా చాలా కోపం ఉంది కాంతయ్యకి;
 లేళ్ళంబే పులికి కోపం ఉన్నట్టు.

“సత్తి గాడికి” చదు వబ్బలేదు. దుర్గ
 పూర్లో “వద్రంగి వెధవపని” చేసుకు
 బతుకుతున్నాడు. అటువంటి పని చేసు
 కొంటూ అందులోకూడా ఆ కుర్రాడు
 కిపాయితీగా బతగలగడం కాంతయ్య
 కోపానికి రెండో కారణం. ఆ వద్రంగి
 బావ్యెనకాతల వెర్రిదాన్ల సావిత్రి తిరగ
 డం కాం త య్య కోపానికి మూడో
 కారణం.

ఇంటి కొస్తున్న మేనల్లుణ్ణి, “ఎన్నా
 క్కురా నెలపూ” అని అడిగేడు
 కాంతయ్య.

“నెలపు నెల్లాకు మీ ఇంట్లో ఉండ
 డం మూణ్ణాళ్ళు” అన్నాడు సత్య
 మూర్తి

ఆ కుర్రాడివి మేనమామకిలాగే పెద్ద
 కళ్ళు అతను చురుగ్గా చాలా హెచ్చరిగ్గా
 రెపరెపలాడుతూ ఉంటాడు. నిక్కర్లో
 (లేక పట్టాంలో) చొక్కా ట్ చేసుకు
 తిరుగుతాడు. ఆతనిచేతులు రాళ్ళలాగా,
 మాటలు చాకుల్లాగా ఉంటాయి. రాతిలో
 చకచకా మలిచిన బొమ్మలా ఉంటా
 దతను.

వచ్చినరోజు మధ్యాహ్నమే పెరట్లో
 ఓ వార సాలలో నాలుగు పెద్ద దేవదారు
 పెట్టెలు చూసేడు సత్యమూర్తి. వర్షపు
 తుంపరికి తడిసి, వాలుతుండకి ఎండి
 అవి బాగా ఎరుపెక్కి ఇంకొన్నాళ్ళకి
 నలుపుదొలు తెచ్చుకోబోతున్నాయి.

“సాల్లో పాకేజి పెట్టెలున్నాయి
 మా(వా)” అన్నాడు సత్యమూర్తి.

“అవును. ఉన్నాయి” అన్నాడు
 మా(వా.)

“నాల్రాసాయలిస్తాను ఇచ్చేస్తావా?”
 భోంచేసి వాలుకుర్చీలో కూర్చున్న
 కాంతయ్యకి అల్లుడి మాటల్లోని వెటకారా
 వికి కోపం వచ్చినప్పటికీ ఆకోపం
 కనపజ్నివ్వకుండా, టూకిగా.—

“ఇవ్వను” అన్నాడు.
 స్తంభం వారన నిలబడి బావనీ
 నన్ననీ అటూఇటూ చూస్తోంది సావిత్రి

“ఏం ? లాభం చాలా ? ” అని సాగ
దీసేడు సత్యమూర్తి

“ఆ వు ను చాల్దొ” అన్నాడు
కాంతయ్య

“నేను లాభాంకోసవే(బతుకుతాను.
నువ్వేకాదు, ఎవడే(వనుకున్నా నాకు
లక్ష్యంలేదు” అనేభావం కాంతయ్య
మాటల్లో వ్యక్తవ్యక్తంగా వినిపించింది.

“నాకోసం కాదు మా(వయ్యోయ్ ;
ఇనపకొట్టు రామంగాడికి ఇచ్చేస్తాను,
ఎంత కైతే ఇస్తావో చెప్పెయ్.”
అన్నాడు సత్యమూర్తి.

“వన్నెండైతే పట్టుకెళ్ళమను”
అన్నాడు కాంతయ్య.

“పొయ్యిలో పెట్టినా కాల వది బేడా
పరక పెట్టెలికి నీకు వన్నెండు రూపా
యలా ? కావాలా ? ” అంటూ నవ్వేడు
సత్యమూర్తి. ఆ మాటకి తనుకూడా
నవ్వాలా వద్దా అని ఆలోచిస్తూ నిలబడి
పోయింది సావిత్రీ.

“అవి చెదపట్టిపోయి చెడిపోయినా
సరే కాని లాభానికి తప్ప అమ్మను”
అన్నాడు కాంతయ్య, సిగరెట్టుముట్టిస్తూ,
ఆ తరవాత పుల్ల పారేస్తూ పొగవదుల్తూ
“ఏ చెవల వెదవో ఒచ్చి కొనుక్కోక
పోడు. అందాకా వా బ్నలా ఉజ్జీ.
నష్టం వేం లేదు.” అన్నాడు.

“నష్టం వెండుకు మా(వయ్యో; లాభం
ఒచ్చేట్టు నే చూస్తాకదా ; అన్నాడు సత్య
మూర్తి సరదాగా నవ్వుతూ

మర్నాడు.

మధ్యాహ్నం మూడుగంట లయ్యింది.
ఇల్లంతా విశ్వబ్రంగా ఉంది పరుపంతా
చెమటతో తడిసిపోడంతో కాంతయ్యకి
మెలకు వొచ్చింది. మధ్యాహ్నం ఒంటి
గంటకి బాగా భోంచేసి వచ్చి, గది
తలుపు లన్ని బిడాయింతుకొని మంచం
మీద వాలడం కాంతయ్యకి ఆలవాటు.
నలభై రెండేళ్ళ జీవితంలో పాతికేళ్ళ
ఆలవాటది. అతను పడుక్కొనే గదికి
ఒకటే ద్వారం, ఒకటే కిటికీ. ఆ కిటికీ
తరుచు మూసే ఉంటుంది. ఒకవేళ
తెరిచినప్పటికీ కూడా గదిలో చీకటి
కొంచెం తగ్గినట్టుండే కాని కొంతగా
అయినా వెలుగుమాత్రం లోనికి వచ్చిన
ట్టుండదు. ఆ గది వేసవికాలంలో ఆతి
వెచ్చగా ఉంటుంది, చలికాలంలో ఆతి
చల్లగా ఉంటుంది.

కాళ్ళమీంచి ముఖండాకా కప్పుకున్న
దుప్పటి పక్కకి తీస్తూనే. పొడుం పట్టు
ఎక్కించేడు కాంతయ్య. ఇరవయ్యేళ్ళ
ఆలవాటది. పొడుంపట్టు ఎక్కించేక
బద్దకంగా అలా పడుక్కొని సుఖంగా
డబ్బుగురించి ఆలోచించసాగేడు.
రెండేళ్ళకిందటివరకూ అతనికి ఆడవాళ్ళ
గురించి ఆవిధంగా ఆలోచించడం
సుఖంగా ఉండేది. ఇప్పుడైనా ఆడవాళ్ళు
అతనికి అక్కర్లేకపోలేదు కాని డబ్బుతో
వస్తేనే వాళ్ళకనికి కావాలి ‘చేచ్చవురు
బాగోతపు రోజులు ఎత్తికట్టేసేం, చవు(

రది తెచ్చుకుంటేనే దీపం వెలిగిస్తాను. లేపోతే పోమ్మను." అంటూ డిప్పుడు, కాంతంగురించి డబ్బు విదిలింపులు పూర్తిగా బంద్ చేసేశాడతను.

కాంతసేపు అలా ఆలోచిస్తూఉండగా కాంతయ్యకి ఏవోచప్పుళ్ళు వినిపించేయి. అది డబ్బు చప్పుడు కాదు. పెరట్లోంచి కాబోలు ఆ చప్పుడు వస్తోంది. ఆ ఇంట్లో అటువంటి శబ్దాలు ఆతనెప్పుడూ విన్నేడు.

"ఏ(ఎ)టి చెప్పా?"

అనుకొంటూ లేచి పెరటి వరండాలో కెళ్ళి అక్కణ్ణించి నిలబడి చూసి, పనస చెట్టు నీడని హడావిడి చేస్తూన్న మేనల్లుణ్ణి "ఏంట్రా చేస్తున్నావ్ సత్తిగా?" అంటూ కేకవేసి ప్రశ్నించేడు కాంతయ్య.

ఆ పనసచెట్టుకింద కాంతయ్య ముగ్గురు పిల్లలూ బావగారి వద్రంగి పని వైపు కళ్ళప్పగించి చూస్తున్నారు.

తండ్రి వేసిన ప్రశ్నకి,-

"చేబిల్లు! చేబిల్లు!" అని సమాధానం చెప్పింది సావిత్రి.

"చేబిల్లు, స్టుల్లు, పీటలూను!"

అని కాంతయ్య పెద్ద కొడుకు, పన్నెం దేళ్ళవాడు కేకవేసేడు.

కాంతయ్య రెండో కొడుకు, ఎనిమిదేళ్ళవాడు, తండ్రి గొంతుక వినగానే, ఆతి సంతోషంగా ముఖంపెట్టి, ఆతి రయ్(మని పరిగెట్టుకొచ్చి, తండ్రి కాళ్ళని కొగలించుకొని తలెత్తి తండ్రి ముఖంలోకి చూస్తూ నవ్వుతూ: "బావ!

బల్లలు! బల్లల్నేస్తున్నాణ్ణాన్నా బావా!" అని, అద్భుతమైన ఆనందంతో అమెరికా వెళ్ళివచ్చిన ఆదిమవాసుళ్ళా చెప్పి వెంటనే అర్జంటుగా మళ్ళీ బావదగ్గరికి పారిపోయి హడావిళ్లో పడిపోయేడు.

చెట్టు నీడని అరుగుదగ్గర దేవదారు పెట్టెలు చెక్కలు చెక్కలుగా విడిపోయిన్నాయి. కొన్నింటికి చిత్రికపట్టడం పూర్తయింది. వాటిలో కొన్ని పచ్చగా పాళాబంగారంలా ఉన్నాయి, మరికొన్ని రాగి కలిపిన బంగారంలా ఉన్నాయి. అరుగుమీద ఓ చెక్క బావుపెట్టి సత్యమూర్తి చిత్రికపడుతున్నాడు. రాళ్ళమీద కూర్చున్న పిల్లలు చీటికి మాటికి లేస్తున్నారు. తుక్కు పోగు చేస్తున్నారు: బల్లల్ని నిమరుతున్నారు; అదేమిటిదేమిటని ప్రశ్నిస్తున్నారు; రంపాన్ని పట్టుకు తిప్పుతున్నారు; సాఫవుతున్న బల్లచెక్కవైపు బంగారంగా మారుతున్న ఇనుముని చూసినట్టు చూస్తున్నారు.

కాంతయ్య మొదట ఆశ్చర్యపోయేడు; తరవాత సంతోషించేడు; ఆ తరువాత కోప్పడ్డాడు.

"నాతో ముందు చెప్పొద్దురా?" అని మేనల్లుణ్ణి కసిరేడు.

"అత్తకో చెప్పేను మా(వా) అన్నాడు సత్యమూర్తి.

ఎండాకాలం. మధ్యాహ్నం మూడు దాటింది. ఎండ ఇంకా చల్లారలేదు.



సత్యమూర్తి తొడుక్కున్న బనీను చెమటతో బాగా తడిసిపోయింది. ఫంట్లాం మీద కూడా చెమట బొట్టు ఇంకు తున్నాయి.

“ఎందుకూ అవన్నీ ఇప్పుడు?” అన్నాడు కాంతయ్య.

“మావడి అద్దడి ప్రేజెంటు” అన్నాడు సత్యమూర్తి.

కాంతయ్య చిరునవ్వు నవ్వేడు

ఆ సవ్వలో అనురాగంతో అభిమానంతో కూడిన పంతోషం కంటే ఆకతో కూడిన సంతోషం ఎక్కువైంది. ఆతనా సమయంలో మూర్తిభవించిన ‘స్వార్థం’లో ఉన్నాడు. తండ్రివి ఆ క్షణంలో చూసిన సావిత్రి ఎందుకోగావి జడుసుకొంది. అమెకి ఏదో జ్ఞాపకం వచ్చినట్లుపించింది, ఏదో ఎవరో ఎక్కడో?

మర్నాటి ఉదయం పది గంటలకల్లా నాలుగు చేబిల్లు మూడు స్టూలూ, ఆరు పీటలూ తయారయ్యాయి వాటికి చక్కటి రంగుకూడా వేస్తానన్నాడు సత్యమూర్తి 'చూద్దాం' అన్నాడు కాంతయ్య

పెరట్లో అంతా చల్లగాఉంది, దక్షిణం నుంచి చల్లగాలి మెల్లగా వీస్తోంది. దేవదారు సామగ్రి, ఇంటికొచ్చిన గొప్ప బంధువుల్లా, పెరటివరాండాలో, శోభగా బోగ్గా ఆమిరేయి. ఇంట్లో ఉన్నవాళ్లంతా వాటిని మేరిసే కళ్ళతో చూస్తున్నారు. లెక్కదాఖలా అయిపోయిన హీరోలా సత్యమూర్తి అటూ ఇటూ తిరుగుతున్నాడు. కొత్త రాజుని అత్మీయు లంతా చూసుకొన్నట్టు పిల్లలకట్టి చూసుకొంటూనే, ఈ బిల్లనాది, ఈ పీటనాది, నీదికాదునాది; అది నీది ఇది నాది అని ఓవైపు వాదించు కొంటున్నారు. "వాల్చి ముట్టుకొని అప్పుడే తగ్గలెచ్చేకండి" అంటూ వాళ్ళమ్మ కేకలు వేస్తోంది. ఆశపడే ముసలివాడు ఆడపిల్లని చూసినట్టు కాంతయ్య ఆ సామగ్రిని గ్రీడీగా చూస్తున్నాడు.


మధ్యాహ్నం ఆటకీ పిల్లలు ముగ్గుర్నీ సినిమాకి తీసుకువెళ్ళానన్నాడు సత్యమూర్తి. సినిమా ఆనేసరికి సంతోష పడ్డ చిన్నవాడు, అంతలోనే, "నాన్న అందరికీ డబ్బులివ్వడే!" అంటూ డీలా అయిపోయేడు,

"అందరికీ టావే ఆభయం! మరేం భయపడంకండి!" అన్నాడు సత్యమూర్తి

మేనల్లడి జల్లా చూసి కాంతయ్య: కోపపూరితంగా ఈ ర్ష్యా కలిగేయి "తగలెట్టినప్పుడు నేనూ తగలెట్టేను డబ్బు!" అని తనని తాను నముదాయించు కున్నాడు.

సాయంకాలం సావిత్రి, ఆమె తమ్ముళ్ళూ, బావా సినిమానించి కబుర్లు చెప్పుకొంటో వస్తూంటే దార్లో అందరికీ హోచేల్కి వెళ్ళాలనిపించింది. అక్కడికి వెళ్లేక టిఫిన్ తినాలనిపించింది. కూర్ డ్రింక్స్ తాగా లనిపించింది; ఆ తరువాత బీచికి వెళ్ళాలనిపించింది. నలుగురూ కూడా ఆడుతూ పాడుతూ కేరుతూ ఇంటి కొచ్చేసరికి ఎనిమిది గంటల రాత్రయింది.

"ఇంతసేపే చేస్తున్నార్రా!" అంటూ వాళ్ళు రాగానే ప్రశ్నించేడు, హాల్లో వాలుకుర్చీలో కూర్చొని డబ్బులైక్క పెడుతున్న కాంతయ్య. "బిల్లలేవీ, బిల్లలేవీ?" అంటూ అతని ముగ్గురు పిల్లలూ పెరటి వరాండాలోకి పరిగెత్తేరు. సత్యమూర్తి హాల్లో ఓ కుర్చీలో కూర్చొని జోళ్లు విప్పకున్నాడు. పెరట్లోకి వెళ్ళిన పిల్లలు అంతలో హాల్లోకి తిరిగి ఓరిగెట్టుకొచ్చి "బిల్లలేవీ నాన్నా?" అంటూ కాంతయ్యని ముగ్గురూ ఒక్కేసారే అడిగేరు, ఇంట్లో చిలక



తీరని పగ!

కనిపించకపోతే ఇంటి పిల్లని అడిగి నట్టు.

“ఇవిగో! యాభై రూపాయలు!”

అన్నాడు కాంతయ్య చాలా గర్వంగా.

పిల్లలు నివ్వెర పోయేరు.

“ఏవే? ఏం బయింది??”

“అమ్మీసేను”

“అమ్మీసేవా?!” అంటూ పిల్లలు పగలని శోకంతో అరిచేరు,

“హాయిగా చక్కగా అమ్మీసేను”

అన్నాడు కాంతయ్య.

పిల్లల ముఖాల్లో హాయిలేదు, కత్తి వేస్తే నెత్తురుచుక్క లేదు. సావిత్రి పిచ్చిపిల్లలా నిలబడిపోయింది. పెద్ద వాడు ఏమీ అర్థముకాని వాళ్ళా అటూ ఇటూ చూస్తూ నిలబడి పోయాడు.

చిన్నవాడు కళ్ళనిండా నీళ్ళతో నిలబడి ఆ తరువాత అమ్మదగ్గరక్కాబోలువడవడాని క్కాబోలు లోనికి వెళ్ళిపోయేడు, కాకు నేలకి వేసి కొడుతూ చప్పుడు చేస్తూ.

సత్యమూర్తి, “ఎంతలాభం; అయితే?” అని తియ్యటి కంఠంతో అడిగేడు.

ఓ పది రూపాయలు లెక్కపెట్టి వేరుగా తీసి వాటిని కుడిచేత్తో పట్టుకొని,

“నీ క్షావలిస్తే ఇదిగో పది రూపాయలు కట్టం. అది నీకు లాభం”

అన్నాడు కాంతయ్య. మేనల్లడికి ఒక్క పది రూపాయల నోటు యివ్వడంకంటే పదిఒకరూపాయి నోట్లు ఇవ్వడం బావుంటుందనీ, దర్జాగా ఉంటుందనీ ముందే నిర్ణయించుకున్నాడు కాంతయ్య.

“నా కూలి నాకు...” అని ఏదో అనబోయేడు సత్యమూర్తి.

“నీకు కూలి ప్రాతం ఇవ్వాలంటే అయిదు రూపాయలే అది!” అన్నాడు కాంతయ్య, అంతకుముందే ఆ సంగతి ఆలోచించిన వాళ్ళా.

“మరే తే పడెందుకు?”

“ఉంచుకోరా! అది నా సంతోషం” అన్నాడు కాంతయ్య.

నా పేరైప్పి పిల్లలికి మిథాయి కొనీ” అన్నాడు సత్యమూర్తి.

“నువ్వేం చెయ్యమంటే అదే చేస్తాను. నీ డబ్బు కాని నాది కాదు.” అన్నాడు కాంతయ్య ఆ పది నోట్లూ మిగతా నోట్లలో కలిపేస్తూ.

సత్యమూర్తి కుర్చీలోంచి లేచి నిల్చున్నాడు. విద్యుత్కాంతిలో ఆతని నవ్వు ముఖం వింతగా ప్రకాశించింది.

“మావయ్యా” అని పిల్చే డతను.

“ఏం?” అని చూసేడు కాంతయ్య.

“చెక్కల ఖరీదు - నీ ప్రకారం - పన్నెండ్రూపాయలు. అందులో కూడా కొంతలాభం ఉంది.”

“ఉంది,” అన్నాడు కాంతయ్య.

“అదలా ఉన్నీ. అది లెక్కలోకి తీసుకోను. పన్నెండ్రూపాయలు పోగా, నా కూలి అయిదు రూపాయలు. మేకులు ముప్పావలా, మొత్తం పదిహేడు ముప్పావలా పోతే ముప్పయ్యే రెండూ”

సాయం సావలాలాభం. కొద్దేశావు మావారి” అన్నాడు సత్యమూర్తి.

నక్క వికవిక నవ్వి నట్టు నవ్వేడు కాంతయ్య.

మావారి, ఆలాభం ఏంటో తెలుసా?” అని అడిగేడు సత్యమూర్తి.

“తెలివై నవాడివి, చెప్పు! చెప్పు!” అన్నాడు కాంతయ్య.

“నా కష్టమే నీ లాభం కాదా మావారి?” అన్నాడు సత్యమూర్తి.

“పద పద, కాళ్ళు కడుక్కో, ఒహడు నష్టపోతేనే ఇంకొకడికిలాభం.” అంటూ లేచేడు కాంతయ్య.

“కష్ట పడదాదు నష్టపోతేనే మిగతా వాళ్ళకి లాభాలు.” అన్నాడు సత్యమూర్తి.

“కష్ట పడ్డందుకు అలిసిపోయేవు. కాస్త భోంచేసి పడుకుండువుగాని” అన్నాడు నవ్వుకొంటూ నట్టింట్టివైపు నడుస్తున్న కాంతయ్య.

సావిత్రి అంతసేపూ తండ్రివైపే చూస్తూ నిల్చుంది, తండ్రి నవ్వు ఆతని వాటం చూస్తూండగా, అంతవరకూ జుప్పికి దొరకని విషయం ఆమె కప్పుడు టక్కున గుర్తుకొచ్చింది.

అదొక ఇంగ్లీషు సినిమా. రెండేళ్ళ కిందట చూసిందామె. అదొక ఘోరమైన కథ. అందులో మంచివాళ్ళని మందు పెట్టి చంపేసి, ఆ శవాల్లో దుర్మార్గులు ప్రవేశించి, ఆ శవాల్ని ఆ విధంగా దతి కించి, నానా భీభత్సం చేసేస్తారు ఆ

బతికిన శవాలు మంచివారిగా కనిపిస్తూనే నానా మోరాలూ చేసేస్తాయి. ఆమాయ కంగా ఉండే భర్త అలానే కనిపిస్తూ ఉన్నట్టి బ్రిడ్జిమీంచి ఏదోకి తోసేస్తాడు. పతివ్రతైన ఆడమనిషి అలానే నటిస్తూ భర్తని పొయ్యిలో పెట్టి కాలేస్తుంది. తండ్రి, వాత్యల్యంతో ఉంటున్నట్టే ఉంటూ కూతురి గొంతు పిసికేస్తాడు. ఇంటిల్లి పాదినీ పెంచి పెద్దచేసిన ముసలి నోఖరు ఇంటిల్లిపాదినీ చంపేసి ఇనప్పెట్టె తెరుస్తాడు. స్నేహితుడు స్నేహంగానే కనిపిస్తూ స్నేహితుణ్ణి హతమారుస్తాడు. స్వాములవారు పరమ సాత్త్వికంగా ఉంటూనే భక్తుల్ని భుజించేస్తాడు. ఆ సినిమా కథలోని లోకంలో మంచివాళ్ళకి బతుకులేదు. పాములు మనుషులుగా మారి విషానికి నీతిపూత పూసి మాయకి తకుకురంగులు వేసి మానవలోకాన్ని మాపేస్తున్నట్టుగా చూపించారు. ఆ సినిమాలో, ఆ లోకంలో అదంతా వాళ్ళు డబ్బు డబ్బు డబ్బుకోసం చేసేరు; అన్ని మోరాలూ వాళ్ళు అందుకోసమే చేసేరు. ఆ సినిమా జ్ఞాపకం వచ్చినప్పుడల్లా సావిత్రికి భయం వేస్తుంది; నిద్ర పట్టదు; హడలెత్తిపోయి అలా కదలకుండా పడుకుంటుంది.

ఇప్పుడామెకి తన నాన్న...

నాన్న కారితను; నాన్నకాడు; దొంగ నాన్న; దుష్టుడు ప్రవేశించిననాన్నశవం!!

హమ్మయ్యో హమ్మయ్యో! నాన్న ముంచి నాన్న ఏమైపోయేడు?? నాన్నా! నాన్నా!! నాన్నా...

పూలక శృనుకొని భ్రమించి దగ్గరగా వెళ్ళి పాముకళ్లని తెలుసుకున్న పావురా పిట్టలా సావిత్రి వజ్రవజ్ర వణికిపోతూ నిలబడిపోయింది.

ఆ సమయంలో సత్యమూర్తికూడా చిన్న పెంకి ఆలోచనలో ఉన్నాకూడా మావయ్యలా ఉంచేనే తనకి మంచి దేమోననే ఆలోచన అతన్నో మెదిలింది; అతని ముఖంలో అతిచిన్న దుష్టనవ్వు ఆటూ ఇటూ పాకింది. అలా ఆలోచిస్తూ మరదలి వివర్ణవదనం చూసేసరికి అతనికి తెలివాచ్చినట్లయింది.

“ఏం సావిత్రి? ఏవిటలా చూస్తున్నావు? ఏవిటయింది?” అంటూ ఆమె వైపు నడిచేడతను.

“బావకూడా పాము ప్రవేశించిన బావశవం కాదుకదా?!” అని ఎందు చేతనో అనుకొంటూ భయపడ్డ సావిత్రి గజగజా వణికింది.

ఆ రాత్రి జాలిగా అతి జాలిగా భగవంతుణ్ణి ప్రార్థించి ప్రార్థించి నిద్రపోయింది సావిత్రి. భగవంతుడామె ప్రార్థన వింటూ నిద్రపోయేదో లేక నిద్రలో ఆమె ప్రార్థన వినలేకపోయేదో ఆమెకి తెలియలేదు.

